



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2220/17 - 2021 මාර්තු මස 22 වැනි සඳුදා - 2021.03.22

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

1978 අංක 41 දරන නාගරික සංවර්ධන අධිකාරිය පනත

3 වැනි වගන්තිය යටතේ නියමය

1978 අංක 41 දරන නාගරික සංවර්ධන අධිකාරිය පනතේ 3 වැනි වගන්තිය යටතේ මා වෙත පැවරී ඇති බලතල ප්‍රකාර, නාගරික සංවර්ධන හා නිවාස අමාත්‍ය මහින්ද රාජපක්ෂ වන මම, මෙහි උපලේඛනයේ 1 නිරූපණය කළ දේ ඇත්තාවූ ද, එම උප ලේඛනයෙහි 11 නිරූපණය කළ අනුරූප සටහනෙහි සඳහන් මායිම් හා ඉම් සලකුණු නිශ්චිතව දක්වා ඇත්තාවූ ද, ප්‍රදේශය සංවර්ධනය කිරීම සඳහා සුදුසු බැව් මාගේ මතය වන හෙයින්, ඒ ප්‍රදේශය ඒ වගන්තියේ කාර්යය සඳහා නාගරික සංවර්ධන ප්‍රදේශයක් විය යුතු යැයි මම නියමයෙන් ප්‍රකාශ කරමි.

මහින්ද රාජපක්ෂ, (පා.ම)

නාගරික සංවර්ධන හා නිවාස අමාත්‍ය.

2021 මාර්තු මස 10 වැනි දින,

17 හා 18 වන මහල්,

"සුනුරුපාය", සුභතිපුර පාර,

බත්තරමුල්ල,

නාගරික සංවර්ධන හා නිවාස අමාත්‍යාංශයේ දී ය.

උපලේඛනය

රිකිල්ලගස්කඩ නාගරික සංවර්ධන බල ප්‍රදේශය

I වන නිරූප

II වන නිරූප

මධ්‍යම පළාතේ, නුවරඑළිය දිස්ත්‍රික්කයේ, හඟුරන්කෙත ප්‍රාදේශීය සභා බල ප්‍රදේශය තුළ පිහිටි හඟුරන්කෙත ප්‍රාදේශීය ලේකම් කොට්ඨාසයට අයත් අංක 492ඒ - රිකිල්ලගස්කඩ, අංක 482සී - උඩවෙල පතන ග්‍රාම නිලධාරී කොට්ඨාසය ද, අංක 484 බී - උඩමකුරුප්ප, අංක 482 - දෙණිකේ, අංක 482 බී වෙලංපාගොඩ, අංක 498ඒ - පොරමඩුල්ල අංක 488 එෆ් - ලඟුහේන ග්‍රාම නිලධාරී කොට්ඨාසවල කොටස්වලින් සමන්විත දෙවන නිරූපණය විස්තර වන්නා වූ මායිම් සහ ඉම් වලින් සමන්විත මුළු මහත් භූමි ප්‍රමාණය ද වේ.

උතුරට :

අංක 494 ඒ දොලුගල ග්‍රාම නිලධාරී වසමේ දකුණු මායිම හා අංක 492 ඒ රිකිල්ලගස්කඩ ග්‍රාම නිලධාරී වසමේ බටහිර මායිම ඡේදනය වන ස්ථානය ආරම්භක ලක්ෂ්‍ය ලෙස ගෙන රිකිල්ලගස්කඩ ග්‍රාම නිලධාරී වසම් මායිම ඔස්සේ නැගෙනහිර දෙසට ගමන් කරන රේඛාව උඩමකුරුප්ප මාර්ගයේ මධ්‍ය ලක්ෂ්‍ය දක්වා ද,



## නැගෙනහිර :

අවසන් වරට සඳහන් කරන ලද ලක්ෂයේ සිට එම මාර්ගයේ මධ්‍ය ලක්ෂය ඔස්සේ නැගෙනහිර දෙසට ගමන් කොට මහපිටිය අතුරු පාර හමුවන මධ්‍ය ලක්ෂය දක්වා ද එතැන් සිට බටහිර දෙසට මහපිටිය අතුරු මාර්ගයේ මධ්‍ය ලක්ෂය ඔස්සේ ගමන් කරන රේඛාව අංක 484 බී උඩමකුරුප්ප ග්‍රාම නිලධාරී වසමෙහි බටහිර මායිම ඡේදනය වන ලක්ෂය දක්වා ද එතැන් සිට අංක 482 දෙනිකේ ග්‍රාම නිලධාරී වසමෙහි උතුරු මායිම ඔස්සේ බටහිර දෙසට ගමන් කරන රේඛාව රිකිල්ලගස්කඩ වලපනේ ප්‍රධාන මාර්ගය ඡේදනය වන මධ්‍ය ලක්ෂය දක්වා ද එතැන් සිට එම මාර්ගයේ මධ්‍ය ලක්ෂය ඔස්සේ දකුණු දිශානුගතව ගමන් කරන රේඛාව එම මාර්ගයේ 33 වන කිලෝ මීටර් කණුව ආසන්නයේ ඇති 33/5, බෝක්කුවේ මධ්‍ය ලක්ෂය දක්වා ද,

## දකුණට :

අවසන්වරට සඳහන් කරන ලද ලක්ෂයේ සිට නිරිත බටහිර දිශානුගතව දෙණිකේ මහජන ක්‍රීඩාංගන අතුරු මාර්ග මධ්‍ය ලක්ෂය ඔස්සේ ගමන් කරන රේඛාව පේරාදෙණිය දෙල්තොට රිකිල්ලගස්කඩ ප්‍රධාන මාර්ගය ඡේදනය වන මධ්‍ය ලක්ෂය දක්වා ද එතැන් සිට පොත්සන් වත්ත පහල කොටස අතුරු මාර්ගය හා පේරාදෙණිය දෙල්තොට රිකිල්ලගස්කඩ ප්‍රධාන මාර්ගය ඡේදනය වන ලක්ෂය දක්වා ද එතැන් සිට පොත්සන් වත්ත පහල කොටස අතුරු මාර්ගයේ මධ්‍ය ලක්ෂය ඔස්සේ ඊසාන දෙසට ගමන් කරන රේඛාව පොත්සන් වත්ත පේළි නිවාස හමුවන ස්ථානය දක්වා ද

## බටහිරට :

අවසන් වරට සඳහන් කරන ලද ලක්ෂයේ සිට ඊසාන දිශානුගතව දිවෙන අතුරු මාර්ගය හරහා ගමන්කොට නාරංකඳුර ඇල ඡේදනය වන මධ්‍ය ලක්ෂය දක්වා ද එතැන් සිට නැගෙනහිර දිශාවට ගමන් කරන රේඛාව පල්ලේබෝවල රිකිල්ලගස්කඩ මාර්ගය ඡේදනය වන මධ්‍ය ලක්ෂය දක්වා ද එම ලක්ෂයේ සිට ඉස්කෝල වත්ත හපුගස්දෙණිය මාර්ගය ඡේදනය වන මධ්‍ය ලක්ෂය දක්වා ද එතැන් සිට එම මාර්ගයේ මධ්‍ය ලක්ෂය ඔස්සේ ගිනිකොණ දිශානුගතව ගමන් කරන රේඛාව රිකිල්ලගස්කඩ ලඹුහේන මාර්ගය හා ඩයලොග් කුළුණට පිවිසෙන මාර්ගය ඡේදනය වන ලඹුහේන්වල බෝධිය අසල පිහිටි හන්දියෙහි මධ්‍ය ලක්ෂය දක්වාද එතැන් සිට අංක 492 ඒ රිකිල්ලගස්කඩ ග්‍රාම නිලධාරී වසමෙහි නැගෙනහිර මායිම ඔස්සේ ගමන්කොට ආරම්භක ලක්ෂය හමුවන ස්ථානය දක්වා ආවරණය වන සියලු භූමි ප්‍රදේශ මෙයට අයත් වේ.